
Shri Varadaganesha Ashtottarashata Nama Stotram

ಶ್ರೀವರದಗಣೇಶಾಷ್ಟೋತ್ತರಶತನಾಮಸ್ತೋತ್ರಂ

Document Information



Text title : Shri Varadaganesha Ashtottarashata Nama Stotram

File name : varadagaNeshAShTotttarashatanAmastotram.itx

Category : ganesha, aShTotttarashatanAma, stotra

Location : doc_ganesha

Proofread by : Narendran Madathil

Description/comments : From Vighneshvara-stuti-manjari 2. See corresonding nAmAvalI

Latest update : August 16, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 16, 2026

sanskritdocuments.org

ಶ್ರೀವರದಗಣೇಶಾಷ್ಟೋತ್ತರಶತನಾಮಸ್ತೋತ್ರಂ



ಗಣೇಶೋ ವಿಘ್ನರಾಜಶ್ಚ ವಿಘ್ನಹರ್ತಾ ಗಣಾಧಿಪಃ .
ಲಂಬೋದರೋ ವಕ್ರತುಂಡೋ ವಿಕಟೋ ಗಣನಾಯಕಃ .. ೧..
ಗಜಾಸ್ಯಃ ಸಿದ್ಧಿದಾತಾ ಚ ಖರ್ವೋ ಮೂಷಕವಾಹನಃ .
ಮೂಷಕೋ ಗಣರಾಜಶ್ಚ ಶೈಲಜಾನಂದದಾಯಕಃ .. ೨..
ಗುಹಾಗ್ರಜೋ ಮಹಾತೇಜಾಃ ಕುಬ್ಜೋ ಭಕ್ತಪ್ರಿಯಃ ಪ್ರಭುಃ .
ಸಿಂದೂರಾಭೋ ಗಣಾಧ್ಯಕ್ಷಸ್ತ್ರೀನೇತ್ರೋ ಧನದಾಯಕಃ .. ೩..
ವಾಮನಃ ಶೂರ್ಪಕರ್ಣಶ್ಚ ಧೂಮ್ರಃ ಶಂಕರನಂದನಃ .
ಸರ್ವಾರ್ತಿನಾಶಕೋ ವಿಜ್ಞಃ ಕಪಿಲೋ ಮೋದಕಪ್ರಿಯಃ .. ೪..
ಸಂಕಷ್ಟನಾಶನೋ ದೇವಃ ಸುರಾಸುರನಮಸ್ಕೃತಃ .
ಉಮಾಸುತಃ ಕೃಪಾಲುಶ್ಚ ಸರ್ವಜ್ಞಃ ಪ್ರಿಯದರ್ಶನಃ .. ೫..
ಹೇರಂಬೋ ರಕ್ತನೇತ್ರಶ್ಚ ಸ್ಥೂಲಮೂರ್ತಿಃ ಪ್ರತಾಪವಾನ್ .
ಸುಖದಃ ಕಾರ್ಯಕರ್ತಾ ಚ ಬುದ್ಧಿದೋ ವ್ಯಾಧಿನಾಶಕಃ .. ೬..
ಇಕ್ಷುದಂಡಪ್ರಿಯಃ ಶೂರಃ ಕ್ಷಮಾಯುಕ್ತೋಽಘನಾಶಕಃ .
ಏಕದಂತೋ ಮಹೋದಾರಃ ಸರ್ವದೋ ಗಜಕರ್ಷಕಃ .. ೭..
ವಿನಾಯಕೋ ಜಗತ್ಪೂಜ್ಯಃ ಫಲದೋ ದೀನವತ್ಸಲಃ .
ವಿದ್ಯಾಪ್ರದೋ ಮಹೋತ್ಸಾಹೋ ದುಃಖದೌರ್ಭಾಗ್ಯನಾಶಕಃ .. ೮..
ಮಿಷ್ಠಪ್ರಿಯೋ ಭಾಲಚಂದ್ರೋ ನಿತ್ಯಸೌಭಾಗ್ಯವರ್ಧನಃ .
ದಾನಪೂರಾರ್ದ್ರಗಂಡಶ್ಚ ಅಂಶಕೋ ವಿಬುಧಪ್ರಿಯಃ .. ೯..
ರಕ್ತಾಂಬರಧರಃ ಶ್ರೇಷ್ಠಃ ಸುಭಗೋ ನಾಗಭೂಷಣಃ .
ಶತ್ರುದ್ವಂಸೀ ಚತುರ್ಬಾಹುಃ ಸೌಮ್ಯೋ ದಾರಿದ್ರ್ಯನಾಶಕಃ .. ೧೦..
ಆದಿಪೂಜ್ಯೋ ದಯಾಶೀಲೋ ರಕ್ತಮುಂಡೋ ಮಹೋದಯಃ .
ಸರ್ವಗಃ ಸೌಖ್ಯಕೃಚ್ಛುಧ್ಧಃ ಕೃತ್ಯಪೂಜ್ಯೋ ಬುಧಪ್ರಿಯಃ .. ೧೧..
ಸರ್ವದೇವಮಯಃ ಶಾಂತೋ ಭುಕ್ತಿಮುಕ್ತಿಪ್ರದಾಯಕಃ .
ವಿದ್ಯಾವಾಂದಾನಶೀಲಶ್ಚ ವೇದವಿನ್ಮಂತ್ರವಿತ್ಪುಧೀಃ .. ೧೨..
ಅವಿಜ್ಞಾತಗತಿರ್ಜ್ಞಾನೀ ಜ್ಞಾನಿಗಮ್ಯೋ ಮುನಿಸ್ತುತಃ .
ಯೋಗಜ್ಞೋ ಯೋಗಪೂಜ್ಯಶ್ಚ ಭಾಲನೇತ್ರಃ ಶಿವಾತ್ಮಜಃ .. ೧೩..

ಸರ್ವಮಂತ್ರಮಯಃ ಶ್ರೀಮಾನ್ ಅವಶೋ ವಶಕಾರಕಃ .
ವಿಘ್ನಧ್ವಂಸೀ ಸದಾ ಹೃಷ್ಟೋ ಭಕ್ತಾನಾಂ ಫಲದಾಯಕಃ .. ೧೪..
ಇದಂ ಸ್ತೋತ್ರಂ ಗಣೇಶಸ್ಯ ಪಠೇಚ್ಛ ಸಾದರಂ ನರಃ .
ತಸ್ಯ ವಾಂಛಿತಕಾಮಸ್ಯ ಸಿದ್ಧಿರ್ಭವತಿ ನಿಶ್ಚಿತಂ .. ೧೫..
ಇತಿ ಶ್ರೀವರದಗಣೇಶಾಷ್ಟೋತ್ತರಶತನಾಮಸ್ತೋತ್ರಂ ಸಂಪೂರ್ಣಂ .

Proofread by Narendran Madathil

——
Shri Varadaganesha Ashtottarashata Nama Stotram

pdf was typeset on August 16, 2026

——
Please send corrections to sanskrit@cheerful.com

